



# உதயன்

விலை ரூபா 5-00

கடர்: 7 திருவள்ளூர் ஆண்டு 2023 தை 24 வெள்ளிக்கிழமை (07-02-1992) UTHAYAN - A Lively National Tamil Daily கதிர்: 72

## ஸ்ரீலங்கா அரசுக்கான உதவிகளை ரத்துச் செய்யக் கூடாவுக்குச் சிபார்சு

### அரசு சார்பற்ற நிறுவனங்கள் ஊடாக வழங்க வற்புறுத்து

ஸ்ரீலங்கா அரசுக்கு நேரடியாக வழங்கும் அனைத்து உதவிகளையும் உடனடியாக ரத்துச் செய்ய வேண்டும் என்று கனடா அரசாங்கத்துக்கு அங்குள்ள அனைத்து அரசியல் கட்சிகள் குழு சிபார்சு செய்துள்ளது.

ஸ்ரீலங்கா அரசுக்கு நிதி உதவி எதுவும் வழங்காது, அரசு சார்பற்ற நிறுவனங்கள் ஊடாக பாதிக்கப்படுவோருக்கு உதவி வழங்கவேண்டும் எனவும் ஆலோசனை கூறப்பட்டுள்ளது.

ஸ்ரீலங்கா அரசு மனித உரிமை மீறலில் ஈடுபடுவதைக் குறைத்துக் கொள்ளாத வரை அதற்கு நேரடியாக உதவி வழங்கக்கூடாது என்று சர்வதேச அமைப்புகளையும் கனேடிய அரசு வற்புறுத்த வேண்டும் என்றும் அனைத்து அரசியல் கட்சிகள் குழு கோரியுள்ளது.

ஸ்ரீலங்காவில் இடம்பெறுவதாகக் கூறப்படும் மனித உரிமை மீறல்கள் பற்றி அங்கு நேரில் சென்று பார்வையிட்டுத் திரும்பிய கனடா நாடாளுமன்றத்தின் அனைத்துக் கட்சிகள் குழுவே மேற்கண்டவாறு கனேடிய அரசுக்குத்

தெரிவித்துள்ளது. அந்தக் குழு அரசிடம் சமர்ப்பித்த அறிக்கையில் பல பரிந்துரைகள் இடம்பெற்றுள்ளன. ஸ்ரீலங்காவில் அந்நியான முறையில் படுகொலைகள் நடத்தப்படுவது— விசாரணையின்றி மக்கள்

சிறையில் அடைக்கப்படுதல்— படுகொலைகளைச் செய்து மக்களை காணாமற் போகச் செய்வது— ஆகியன போன்ற மனித உரிமை மீறல்களை ஸ்ரீலங்கா அரசு மேற்கொண்டு வருகின்றது. [6 ஆம் பக்கம் பார்க்க]

## நொச்சிமோட்டை பகுதியில் 3 காவலரண்கள் தகர்ப்பு!

### அதிகார உட்பட 5 படையினர் உயிரிழப்பு

யாழ்ப்பாணம், பெப். 7 வவுனியா நொச்சிமோட்டையில் தொடராக அமைந்திருந்த இராணுவ காவலரண்கள் மீது நேற்று முன்தினம் நள்ளிரவு விடுதலைப் புலிகள் மேற்கொண்ட அதிரடித் தாக்குதலில் 3 காவலரண்கள் அழிக்கப்பட்டன. ஓர் இராணுவ அதிகாரி உட்பட ஐந்து படையினர் அந்த இடத்திலேயே கொல்லப்பட்டனர்.

பல நவீன ஆயுதங்களை விடுதலைப் புலிகள் கைப்பற்றினர். சுமார் 30 நிமிட நேரம் இடம்பெற்ற இந்தத் தாக்குதலில் காயமடைந்த படையினர் முகாமுக்குத் தப்பி ஓடினர் என்றும் தெரிவிக்கப்பட்டது. இந்தச் சம்பவம் குறித்து தகவல் வெளியிட்ட இராணுவ வீட்டாரங்கள்—

வவுனியா நகரில் இருந்து வடகிழக்குப் பகுதியில் ஏழுகிலோ மீற்றர் தொலைவில் உள்ள கொக்குவெளி என்னுமிடத்தில் ரோந்து சென்ற அரசு படையினர் மீது விடுதலைப் புலிகள் மறைந்திருந்து நடத்திய தாக்குதலில் ஓர் இராணுவக் கப்பலும் மூன்று சிப்பாய்களும் கொல்லப்பட்டனர் என்றும்—

மூன்று படையினர் காயங்களுக்குள்ளானார்கள் என்றும் தெரிவித்தனர். [உ-எ-3-15-165]

### மீட்கப்பட்ட ஆயுதங்கள்

- நொச்சிமோட்டை காவலரண்கள் தகர்க்கப்பட்ட போது புலிகளால் கைப்பற்றப்பட்ட ஆயுதங்களின் விவரம் வருமாறு:—
- ★ பி. கே. ரக இலகு இயந்திரத் துப்பாக்கி — 1
  - ★ ரி 56 - 1 ரகத் துப்பாக்கிகள் — 3
  - ★ ரி 56 - 2 ரகத் துப்பாக்கி — 1
  - ★ பி. கே. ரகத் துப்பாக்கிக்குரிய பைபொட் — 1
  - ★ மேலதிக சுடுகுழல் — 1
  - ★ தொடர் ரவைகள் — 752
  - ★ ரவைகள் — 2,663
  - ★ ரி 56 மகஸின் — 7
  - ★ நடுத்தர ரவைகள் — 888
  - ★ ஜே. ஆர். ரக கைக்குண்டுகள் — 5
- [உ-3-165]

### இரு வேங்கைகள் வீரமரணம்

யாழ்ப்பாணம், பெப். 7 நொச்சிமோட்டை காவலரண்கள் தகர்ப்பின்போது விடுதலைப் புலிகள் போராளிகள் இருவர் வீரமரணமடைந்தனர். லெப்டினன்ட் ஐ யனார்

[நாகசாமி மகேந்திரன் — சாளம்பைக்குளம்], வினோதன் [செல்வராசா சந்திரகுமார் — கற்சிலைமடு] ஆகிய போராளிகளே வீரமரணமடைந்தவர்களாவார். [உ-3]

### மச்சந்தி முரளி



மலசல கழிவுப் பிரச்சினை போக இப்ப கோம்பைப் பிரச்சினை அந்த இடத்தைக் காண...! பாலை...! [உ-3]

### உதவும் நாடுகளின் கூட்டம் இன்று பாரீஸில் ஆரம்பம்

பாரீஸ், பெப். 7 இலங்கைக்கு நிதி உதவி மற்றும் கடன் உதவிகள் வழங்குவது குறித்து இறுதி முடிவு செய்ய உலக வங்கியின் தலைமையில் உதவும் நாடுகளின் கூட்டம் இன்றும் நாளையும் பிரான்ஸ் தலைநகர் பாரீஸில் நடைபெறுகின்றது. இலங்கையில் இடம் பெற்று வரும் மனித உரிமை மீறல் சம்பவங்கள் குறித்து இக்கூட்டத்தில் கேள்வி எழுப்பப்படும் என்றாலும்— மேற்கத்திய நாடுகள் இலங்

கைக்கு நிதி உதவி வழங்கத் தயாராகவே இருக்கின்றன என்று கூறப்படுகிறது. 32 ஆயிரம் கோடி ரூபாவை (80 கோடி டொலரை) நிதி உதவியாக வழங்க வேண்டும் என்று இலங்கை அரசு இக்கூட்டத்தில் கோரிக்கை சமர்ப்பித்துள்ளது. இக்கூட்டத்தில் பங்குபற்றும் இலங்கைப் பிரதிநிதிகள் அணிக்கு பிரதமர் டி. பி. விஜேதுங்கா தலைமை வகிக்கிறார் என்பது குறிப்பிடத்தக்கது.

### பாவற்குளச் சேனையில் மோதல் சம்பவம்

யாழ்ப்பாணம் பெப். 7 மட்டக்களப்பு மாவட்டம் பாவற்குள சேனையில் நேற்று முன்தினம் மதியம் பதுங்கி இருந்த படையினருக்கும் விடுதலைப் புலிகளுக்குமிடையில் மோதல் இடம்பெற்றதாகத் தெரிவிக்கப்பட்டது. மோதலையடுத்து பெரும்

இழப்புக்களுடன் படையினர் முகாமுக்குப் பின்வாங்கினர் என்றும்— இந்தத் தாக்குதலில் விடுதலைப் புலிகள் போராளியான செல்வன் (துறைநீலாவணை) வீரமரணமடைந்தார் என்றும் தெரிவிக்கப்பட்டது. (உ-3)

### அதிக அகதிகளை அனுப்ப இந்திய அரசு முயற்சி

கொழும்பு, பெப். 7 இந்தியாவில் இருந்து இலங்கை திரும்பும் தமிழ் அகதிகளின் எண்ணிக்கையை அதிகரிக்க புதுடிஸ்வி அரசு விருப்பம் கொண்டுள்ளது. புனர்வாழ்வு, புனரமைப்பு அமைச்சர் செயலாளர் கிறிஸ்டி சில்வா இத்தகவலை

வெளியிட்டார். தற்போது அகதிகளை ஏற்றி வரும் கப்பல்களுக்குப் பதிலாக பெரிய கப்பல்களை பயன்படுத்தி கூடுதல் அகதிகளை இலங்கைக்கு அனுப்பி வைக்க இந்தியா நடவடிக்கை எடுத்து வருவதாகவும் அவர் சொன்னார். (உ-எ)

### கரையோரப் பகுதிகள் மீது கடலிலிருந்து தாக்குதல்!

யாழ்ப்பாணம், பெப். 7 நேற்று முன்தினம் இரவும் நேற்றுக் காலையிலும் குடாநாட்டின் பல்வேறு கரையோரப் பகுதிகளை நோக்கி கடலிலிருந்து படையினர் தாக்குதல் நடத்தினர். நேற்று அதிகாலை சுழிபுரம் புளியந்துறை முதல் சுழிபுரம் சம்புத்துறை வரையுள்ள கடற்பிராந்தியத்தில் இருந்து பீரங்கி மற்றும் ஷெல் தாக்குதல்கள் நடத்தப்பட்டன.

சுழிபுரம் காட்டுப்புலம் வயல்களில் சில பீரங்கிச் சன்னங்கள் வந்து விழுந்தன. இதேசமயம் கிரிமலை, திருவடிநிலை கடற்பகுதிகளில் இருந்தும் குடியிருப்புப் பகுதிகளை நோக்கி பீரங்கி மற்றும் துப்பாக்கி வேட்டுக்கள் தீர்க்கப்பட்டதாக மற்றொரு செய்தி தெரிவித்தது. காரைநகர் இராணுவ முகாமில் இருந்தும் நேற்று [6 ஆம் பக்கம் பார்க்க]

### ஆஸ்பத்திரிக்குள் இளநீர் கொண்டு செல்லத் தடை!

யாழ்ப்பாணம் போதனா வைத்தியசாலை வார்ட்டு களுக்கு இளநீர் முழுப்படியாகக் கொண்டு செல்வது தடை செய்யப்பட்டுள்ளது. இளநீர் கோம்பையைத் தவிர்த்து, தனி இளநீரை மாத்திரம் பாத்திரத்தில் எடுத்துச் செல்லும்படி அறி

வுறுத்தப்பட்டிருக்கிறது. ஆஸ்பத்திரி வளவினுள் அதிக கழிவுப் பொருள் தேங்கிக் கிடப்பதைத் தவிர்க்கவே இந் நடவடிக்கை மேற்கொள்ளப்பட்டுள்ளதாக ஆஸ்பத்திரி பாதுகாப்புச் சேவையினரால் நேற்றுத் தெரிவிக்கப்பட்டது. [உ-15]

**யாழ். மாநகர  
தெ. ப. பொ. உ. வி. கூ. சங்கம்  
பதவிகள் வெற்றிடம்**

பதவி: கல்வி விஸ்தரிப்பு உத்தியோகத்தர்  
சம்பள அளவுத் திட்டம்: 201 - 8 1085 - 1705

[இதர படிக்கும்] 40 x 3 - 50 x 10

தகைமைகள்: க. பொ. த. (உ/த) சித்தி கூட்  
டுறவுப் பணியாளர் த. தர பத்திரம்  
உ/த சித்தி

பதவி: உற்பத்தி முகாமையாளர்  
சம்பள அளவுத் திட்டம்: 106.7.09 1105 - 2170

[இதர படிக்கும்] 60x4 - 75x11

தகைமைகள்: க. பொ. த. [உ/த] சித்தி  
[இரசாயனம் உட்பட]

வயதெல்லை: 21 - 40 ற்கு உட்பட்டவர்கள்.  
விண்ணப்பங்கள்:

பொது முகாமையாளர்,  
யா/மா. தெ.ப.பொ. உ.வி.கூ. சங்கம்,  
330, கே.கே.எஸ் வீதி, யாழ்ப்பாணம்

என்ற முகவரிக்கு நேரிலோ அல்லது பதிவுத் தபால்  
மூலமாகவோ 18 - 02 - 1992 ற்கு முன்னதாக  
அனுப்பி வைக்கவும்.

பொது முகாமையாளர்,

யா / மா.-  
தெ. ப. பொ. உ. வி. கூ. சங்கம்,  
யாழ்ப்பாணம். [சி-1391]

**3 ஆவது ஈழ அகதிகள் அணி  
நாளை திருமலைக்கு!**

கொழும்பு, பெப். 7  
இந்தியாவில் இருந்து புறப்  
படும்-655 பேர் கொண்ட-  
மூன்றாவது இலங்கைத் தமிழ்  
அகதிகள் குழு நாளை திரு  
கோணமலைத் துறைமுகத்தை  
வந்தடையும்.

இத்தகவலை புனர்வாழ்வு  
மற்றும் புனரமைப்பு அமைச்

சின் செயலாளர் கிறிஸ்டி  
சில்வா நேற்றுச் செய்தியாள  
ரிடம் வெளியிட்டார்.

இதேவேளை-  
ஐ நூறு அகதிகளைக்  
கொண்ட இன்னொரு தொகு  
தியினர் எதிர்வரும் 18 ஆம்  
திகதி இந்தியக் கப்பல் 'எம்.  
வி. இராமானுஜம்' மூலம்  
தலைமன்னாரை வந்தடைவர்  
என்றும் அவர் சொன்னார்.  
ஏற்கனவே இரண்டு தொகு  
திகளில் ஆயிரத்து 273 ஈழத்  
தமிழ் அகதிகள் திருகோண  
மலைக்கு வந்து சேர்ந்தனர்  
என்பது தெரிந்ததே.

(உ-எ)

**கலை, வர்த்தக  
கல்லூரி  
C. C. A.  
வெலிங்டன் சந்தி,  
யாழ்ப்பாணம்.  
A/L - 93  
4 வது பிரிவு-  
இரண்டாவது வகுப்பு  
ஆரம்பம்:  
08-02-1992  
[சி-1487]**

Personal  
**New Science  
Centre  
Jaffna**  
**A/L Maths**  
★ புள்ளி விபரவியலும்  
நிகழ்தகவும் ★  
**Mr. குணசிங்கம்  
B. Sc (Hons)**  
**ஆரம்பம்:  
09-02-1992 சனி**  
(நேர அட்டவணையை  
நிறுவனத்தில் பெற்றுக்  
கொள்ளவும்)  
(சி-1394)

**வடமாகாண தெ. ப. பொ. கூ. சங்கங்களின்  
சமாசத்தின் சுகாதார வாரம் பற்றிய  
அறிவித்தல்**  
ஏற்கனவே எம்மால் தெரிவிக்கப்பட்டதற்கமைய  
இன்று (07-02-1992) சங்கங்களில் நடைபெறும்  
சிரமதான நடவடிக்கைகளை பார்வையிட எமது சார்  
பில் வரும் குழுவினருக்கு வேண்டிய தகவல்களைக்  
கொடுத்துவவும்.  
**கி. சிவநேசன்,  
பொது முகாமையாளர்,  
வடமாகாண தெ. ப. பொ. கூ. ச. சமாசம்.  
[சி-1392]**

**யாழ். இந்துவின் முன்னாள் பிரதி அதிபர்  
அமரர்  
பொன். மகேந்திரன் நினைவாக...**

தோற்றம்: 21-03-1932  
மறைவு: 18-01-1991



அமரர்  
பொன். மகேந்திரன்

**நன் மந்திரி!**

..... நன்பனாய் மந்திரியாய்  
நல்லாசிரியனுமாய்  
பண்பிலே தெய்வமாய்  
பார்வையிலே சேவகனாய் .....

— என்று பாரதி பாடிய பாடல்களின்  
வரிகளே அமரர் மகேந்திரனை நினைவு கூர்கை  
யில் நினைவில் நிழலாடுகின்றன. பாடலின்  
ஒவ்வொரு அடிகளுக்கும் இலக்கணமாய்த் திகழ்ந்  
தார்.

அமரர் மகேந்திரன் எமது கல்லூரியின்  
பழைய மாணவன். நீண்டகால ஆசிரியன். முன்  
னாள் பிரதி அதிபர். பாடசாலையுடன் நெருங்  
கிய தொடர்பு கொண்டு வாழ்ந்த நாட்களில்  
பாடசாலைக்கே தன்னை அர்ப்பணித்த உள்ளத்  
தூயன். ஓய்வுபெற்ற இருவார காலத்திலேயே  
வாழ்க்கையில் இருந்தே ஓய்வுபெற்று விட்டார்.  
அமரரின் இழப்பு ஈடுசெய்ய இயலாத ஒன்றே.  
செல்லும் வகையெல்லாம் சீரற்றமைத் தொண்டி  
யற்றி ஒல்லும் வகையாலே ஓயாது பணிபுரிந்த  
நல்லவரை இழந்து நம் கல்லூரிச் சமூகம் தவிச்  
கிறது.

**க. சி. குகதாசன்,  
முன்னாள் அதிபர்,  
யாழ். இந்துக் கல்லூரி.**

**இந்துக் கல்லூரி மீது  
அதித பற்றுள்ளவர்**

அமரர் பொன். மகேந்திரன் அவர்களை  
நான் மூன்று படி நிலைகளில் அறிவேன். மாண  
வன் - ஆசிரியர் - பிரதி அதிபர். இம் மூன்று  
நிலைகளிலும் அமரர் அவர்களுக்கு யாழ். இந்து  
வின் மீது இருந்த பற்றையும், பாசத்தையும்  
நான் உணர்வேன்.

இவ்வதித பற்றுக்கும், பாசத்திற்கும் ஆன  
காரணிகள் என்ன?

மகேந்திரன் அவர்கள் இந்துக் கல்லூரிச்  
சுற்றாடவில் பிறந்து வளர்ந்தவர். அவர் குடும்  
பம் - மூத்தோர் குழு - இந்துக் கல்லூரியுடன் மிக  
நெருங்கி உறவாடியது. அவரது இடைநிலைக்  
கல்வி முழுவதும் யாழ். இந்துவிலேயே அமைந்  
தது.

ஒரு கல்லூரியின் வளர்ச்சிக்கு சூழ  
உள்ள சமூகத்தின் பிணைப்பு எந்தளவிற்கு  
முக்கியமானது என்பதனை அமரர் மகேந்திரன்  
அவர்களின் சிந்தனையும், செயற்பாடும் எமக்கு  
உணர்த்தியுள்ளன.

இந்துக் கல்லூரியின் விளையாட்டுத்  
துறைக்கு அவர் ஆற்றிய பணி அளப்பரியது.  
அவர் விளையாட்டை வெறும் விளையாட்டாக  
எடுக்கவில்லை. விளையாட்டு வீரனாகவும், விளை  
யாட்டுத்துறை நிர்வாகியாகவும் விளங்கிய அவர்,  
அந்தத் துறை மூலம் இந்துக் கல்லூரிச் சமூகத்  
தையே நெறிப்படுத்த முயன்றார்.

அமரரின் வாழ்வும், பணியும் அனைவருக்  
கும் முன் உதாரணமாக அமையட்டும்.

**அ. பஞ்சலிங்கம்,  
அதிபர், யாழ். இந்துக் கல்லூரி.**

**நினைவில் நிற்கும்  
நல்லாசான்!**

யாழ். இந்துவுக்கு அருகாமையில் வசித்து.  
அக்கல்லூரியிலே கல்வி கற்று, அங்கு ஆசிரிய  
ராகப் பணி புரிந்து, பிரதி அதிபராக பதவி  
உயர்வு பெற்று இளைப்பாறினார்.

கல்லூரியில் ஆசிரியராக இருந்தபோதும்  
சரி, பிரதி அதிபராக இருந்தபோதும் சரி பல  
துறைகளில், நிர்வாகத்திற்கும், மாணாக்கருக்  
கும் பக்க பலமாக நின்று அவர்களை ஊக்கப்  
படுத்தி உற்சாகப்படுத்தியவர். குறிப்பாக விளை  
யாட்டுத் துறையில் அவர் ஆற்றிய சேவை  
போற்றத்தக்கது. மேலும், மாணவர் நலன்  
சேவையில் மிகுந்த ஈடுபாடு கொண்டவராகத்  
திகழ்ந்தார். இதன் காரணமாக மாணாக்கரின்  
பாசத்துக்கு உரியவரானார்.

யாழ். இந்துக் கல்லூரியின் நூற்றாண்டு  
விழா மிகச் சிறப்பாக அமைய வேண்டும் என  
விரும்பி, அதற்காக உழைத்தவர்களுள் இவரும்  
ஒருவர். பழைய மாணவர்கள், பாடசாலை  
அபிவிருத்தி சபை உறுப்பினர்கள், ஆசிரியர்கள்,  
யாழ். இந்துவின் நலன் விரும்பிகள் மத்தியில்  
மாத்திரமல்லாமல் பிற பாடசாலை விளை  
யாட்டு வீரர்களிடையேயும், பிரபலயமானவ  
ராக விளங்கினார்.

தோற்றத்தில் சிறியவராயினும், கீர்த்தி  
பெரிது என்பதை அவரிடம் காணக்கூடியதாக  
இருக்கிறது.

யாழ். இந்துக் கல்லூரி தனது விசுவாசத்  
திற்குரிய ஒருவரை இழந்து விட்டது.

**பேராசிரியர் பொ. பாலசுந்தரம்பிள்ளை,  
தலைவர்,  
யாழ். இந்து பழைய மாணவர் சங்கம்.**

விடுதலைப் புலிகள் ஆயுதங்களைக் கைவிடாதவரை:

# எவர் எதைச் சொன்னாலும் யுத்தம் தொடர்ந்தே தீரும்!

## பிரதமர் விஜேதுங்கா விடாப்பிடி!!

கொழும்பு, பெப். 7  
விடுதலைப் புலிகள் ஆயுதங்களைக் கைவிடாதவரை யுத்தம் தொடர்ந்தே தீரும். அமைச்சர் தொண்டமான் மட்டுமல்ல, வேறு எவர் எதைக் கூறினாலும் அதில் மசுற்றம் ஏதும் ஏற்படாது. பிரதமர் டி. பி. விஜேதுங்கா முன் கண்டவாறு கூறியிருக்கிறார்.

உருவ ரஜமகா விகாரையில் நடைபெற்ற வைபவம் ஒன்றில் பேசும்போது பாதுகாப்புத் துணை அமைச்சரும் நிதி மற்றும் தொழிலமைச்சருமான பிரதமர் விஜேதுங்கா இவ்வாறு பிரகடனம் செய்தார்.

திரு. விஜேதுங்கா மேலும் சொன்னதாவது;

விடுதலைப் புலிகளை இனிமேலும் நம்பக்கூடாது. வடக்கு - கிழக்கில் தீவிரவாத நடவடிக்கைகளில் ஈடுபட்டுவரும் புலிகள் ஆயுதங்களைக் கையளித்து சமாதானப் பேச்சுவார்த்தைக்கு வந்த

### மாவீரர் வாழ்க்கை வரலாறு

யாழ்ப்பாணம், பெப். 7  
தமிழ் மண்ணினதும் மக்களினதும் விடுதலைக்காகப் போராடித் தம் இன்னுயிர்களை அர்ப்பணித்த மாவீரர்களின் விவரங்களை ஏட்டுருவில் கொண்டு வரும் நோக்கில் யாழ்ப்பிராந்திய மாவீரர் வரலாற்றுப் பதிவேட்டு செயலகம் நடவடிக்கை எடுத்து வருகிறது.

மாவீரர்கள் வாழ்க்கையோடு இணைந்த உண்மைச் சம்பவங்கள், அவர்களின் சபாவம், அவர்கள் ஈடுபாடு கொண்ட துறைகள், உணர்வுகள், அவர்கள் பேசும், பழகும் தன்மைகள், செய்த சாதனைகள், சிறப்பம்சங்கள் போன்ற விவரங்களைத் தொகுத்து, மாவீரர் வாழ்க்கை வரலாறு எழுதப்படும் என்று மாவீரர் வரலாற்றுப் பதிவேட்டுச் செயலக யாழ்ப்பிராந்தியப் பொறுப்பாளர் திரு. சூ. இனியவன் தெரிவித்துள்ளார். [த]

தாலே ஒழிய வேறு வழிகளில் சமாதானத்தைக் காண முடியாது.

விடுதலைப் புலிகள் தீவிரவாதத்தைக் கைவிடாவிடில் மாற்றுப்பரிசீலனையில் இறங்க வேண்டி வரும். விடுதலைப் புலிகளின் சக்தியை மிக விரைவில் நாம் பலவீனப்படுத்துவோம். விடுதலைப் புலிகள் சரணடையும் காலம்

## படையினரின் அடக்குமுறை; அரசு ஒப்புக்கொள்கிறது

கொழும்பு, பெப். 7  
பாதுகாப்புப் படையினர் பல அடக்குமுறை நடவடிக்கைகளில் ஈடுபட்டனர் என்று கொழும்பு அரசு ஒப்புக்கொண்டுள்ளது.

சென்ற ஆண்டு இத்தலைமது சம்பவங்கள் குறித்துத் தகவல் கிடைத்திருப்பதாக கொழும்பு அரசு கடந்த

நெருங்கிக் கொண்டிருக்கிறது. ஒவ்வொருவரும் தமது அரசியல் நலன் கருதி மேடையில் பலவாறு பேசிவிடலாம். இவ்வாறான பேச்சுகள் ஈழராஜ்யம் கோரும் விடுதலைப் புலிகளுக்கு வெற்றிக்கான சந்தர்ப்பங்களை நல்கலாம். அவ்வாறான சம்பவங்களுக்கு நாம் இடங்கொடுக்க மாட்டோம். இவ்வாறு பிரதமர் பேசினார். (ஒ-த-ஏ)

## இனப்பிரச்சினைக்கான தீர்வை இலங்கையிலேயே காண வேண்டும்

ஜேர்மன் அதிபர் ஹெல்மட் கோல்

இலங்கை இனப்பிரச்சினைக்கு அந்த நாட்டிலேயே தீர்வுகாணப்பட வேண்டும். ஜேர்மனியில் தமிழ் அரசுகளைக் கொண்டுவந்து இறக்குவதில் பிரச்சினை

தங்கம் கடத்துவோர் எண்ணிக்கை அதிகரிப்பு

இலங்கைக்குள் தங்கம் கடத்துவோர்களின் எண்ணிக்கை கடந்த ஆண்டில் முன்னெப்போதும் இல்லாதவாறு அதிகரித்திருந்ததாக சுங்கத் திணைக்களம் அறிவித்திருக்கிறது.

கடந்த ஆண்டில் நாட்டிற்குள் சட்டவிரோதமாகக் கடத்தி வரப்பட்ட பொருள்களின் பெறுமதி 15 கோடி 40 லட்சம் ரூபாவாக இருந்தது என்றும் தெரிவிக்கப்படுகிறது.

1990 ஆம் ஆண்டை விட இத்தொகை 9 கோடி 50 லட்சம் ரூபா அதிகமானதாகும். (த-ஏ)

## புதன் கிழமை வெளியிட்ட மனித உரிமைகள் பற்றிய அறிக்கையில் தெரிவிக்கப்பட்டுள்ளது.

இச்சம்பவங்கள் விசாரிக்கப்பட்டு, குற்றம் மிகுந்தோர் தண்டிக்கப்பட்டனர் என்று அந்த அறிக்கையில் மேலும் தெரிவிக்கப்பட்டுள்ளது. [த-ஏ]

இலங்கைத் தமிழ் அரசுகளை பெரும் எண்ணிக்கையில் ஜேர்மனிக்குக் கொண்டு வருவதன் மூலம் இலங்கை இனப்பிரச்சினைக்குத் தீர்வு கண்டுவிட முடியாது என்று திரு. கோல் பிரபல ஆங்கில சஞ்சிகைக்கு அளித்த பேட்டி ஒன்றில் தெரிவித்தார். (த-ஏ)

## பிரபாகரன், பொட்டம்மானுக்கு எதிரான: நீதிமன்ற ஆணையின் முலப்பிரதி இலங்கைத் தாதரிடம் கையளிப்பு

புதுடில்லி, பெப். 7  
விடுதலைப் புலிகள் தலைவர் திரு. பிரபாகரன் மற்றும் அவரது உளவுப் பிரிவுத் தலைவர் பொட்டம்மான் ஆகியோரை சரணடையக் கோரும் சென்னை நீதிமன்ற ஆணையின் முலப்பிரதியை புதுடில்லியில் உள்ள இலங்கைத் தாதர் நெவில் கனகரத்னாவிடம் இந்திய வெளியுறவு இணைச் செயலாளர் திரு. அபயங்கார் நேற்று முன்தினம் கையளித்தார்.

ராஜீவ் படுகொலை தொடர்பாக திரு. பிரபாகரனையும் பொட்டம்மானையும் இந்தியாவுக்குக் கொண்டு வந்து விசாரிக்க சட்டபூர்வமான வழிகள் எத்தனையா உண்டு என்று வெளியுறவு அமைச்சு அதிகாரி ஒருவர் இது பற்றிக் கருத்துத் தெரிவிக்கையில் தெரிவித்தார்.

குற்றவாளிகள் என்று குறிப்பிடப்பட்டவர்களை பரஸ்பரம் ஒப்புடைக்க இந்தியாவிலும், இலங்கையிலும் சட்டங்கள் உள்ளன என்றும் - குற்றவாளிகளை வெளியேற்றுவதற்கான இந்தியாவின் 1962 ஆம் ஆண்டின் சட்டம், 1978 ஆம் ஆண்டு செப்டம்பர் மாதம் முதலாம் திகதியில் இருந்து இலங்கைக்குப் பொருந்தும் என்றும் -

அதேபோல் இலங்கை வெளியேற்றும் சட்டமும் இந்தியாவின் பொருந்தும் என்றும் இரண்டு அறிக்கை

## முப்படையினரும் பொலீஸாரும் மக்களைப் பாதுகாக்க வேண்டும்

### ஹமில்டன் வனசிங்கா பிரஸ்தாபம்

கொழும்பு, பெப். 7  
தீவிரவாத எதிர்ப்பு நடவடிக்கையில் ஈடுபடும் முப்படையினரும், பொலீஸாரும் மக்களின் உயிர், உடமைகளைப் பாதுகாக்கக் கூடிய வகையில் மிக அவதானமாக நடந்து கொள்ள வேண்டும்.

கூட்டுப்படைகள் தளகர்த்தர் ஜெனரல் ஹமில்டன் வனசிங்கா இவ்வாறு தெரிவித்திருக்கிறார்.

கிழக்கு மாகாணத்திற்கு அண்மையில் விஜயம் செய்து, துருப்புகள் மத்தியில் பேசும் போது அவர் இதனை வலியுறுத்தினார் என்று கொழும்புச் செய்திகள் தெரிவித்தன.

சிங்கள, தமிழ் மற்றும் முஸ்லிம் கிராமங்களில் உள்ள அப்பாவி மக்களை பாதுகாக்க வேண்டியது, நாட்டைப் பாதுகாப்பதைப்

போன்ற மிக முக்கியமான பணியாகும் என்றும் அவர் சொன்னார்.

வடக்கு - கிழக்கில் விரைவில் சமாதானத்தை ஏற்படுத்தப் பாதுகாப்புப் படையினர் முயலவேண்டும் என்றும் ஜெனரல் வனசிங்கா கூறினார். (த-ஏ)

## கருத்தரங்கு

யாழ்ப்பாணம், பெப். 7  
யாழ்ப்பாணம் நற்செய்திக் கழகத்தினால் ஏற்பாடு செய்யப்பட்டுள்ள கருத்தரங்கு ஒன்று, நாளை சனிக்கிழமை காலை 9.30 மணிக்கு பரியோவான் ஆலய மண்டபத்தில் நடைபெறும். இக்கருத்தரங்கில் தென்னிந்திய திருச்சபையைச் சேர்ந்த வண. பிதா டி. தியாகராஜா, கம்பன் கழகம் திரு. க. ஜெயராஜ் ஆகியோர் கருத்துரை வழங்குவர். (த)

## இடம்பெயர்ந்த மக்களுக்கு ஐப்பான் அவசர உணவு உதவி

கொழும்பு, பெப். 7  
இடம்பெயர்ந்த மக்களுக்கு கென ஐப்பான் அரசு அவசர உணவு உதவியை வழங்கி இருக்கிறது.

அமைச்சு விடுத்த அறிக்கை ஒன்றில் தெரிவிக்கப்பட்டுள்ளது. (த-ஏ)

## சம்பளம் வழங்கப்பட்டது

கொழும்பு, பெப். 7  
திருகோணமலை மாவட்டத்தில் கடந்த காலங்களில் சம்பளம் பெறாது பணிபுரிந்து வந்த 400 தொண்டர் ஆசிரியர்களுக்கு கடந்த திங்கட்கிழமை சம்பளம் வழங்கப்பட்டது.

கொழும்பு, பெப். 7  
சில தொண்டர் ஆசிரியர்கள் பன்னிரண்டு வருடங்களாக வேதனமின்றி பணி யாற்றி வந்தனர் என்று தெரிவிக்கப்பட்டது. இந்த ஆசிரியர்களுக்கு மாதம் 1,300 ரூபா பணிக் கொடையாக தற்போது வழங்கப்படுகிறது. (த-ஏ)

உலக உணவுத் திட்டம் விடுத்த வேண்டுகோளுக்கு இணங்க, இனப்பிரச்சினை காரணமாக இடம்பெயர்ந்துள்ள மக்களுக்கு நிவாரணம் அளிக்கும் பொருட்டு ஐப்பான் அரசு அவசர உணவு உதவியாக 13 லட்சத்து 20 ஆயிரம் அமெரிக்க டொலர்களை வழங்க முன் வந்துள்ளது.

தனது உலக உணவுத் திட்டத்தின் அவசர உணவுக் கையிருப்பில் இருந்து இத்தொகையை ஐப்பான் அரசு வழங்குகின்றது.

இவ்வாறு வெளியுறவு

மேலும் சொன்னார். இது தவிர, இந்தியாவும் இலங்கையும் கொமன்வெல்தில் அங்கம் வகிக்கும் நாடுகள் என்பதால் கொமன்வெல்த் நடைமுறையின்படியும் ஒரு கொமன் வெல்த் உறுப்பு நாடு அடுத்த கொமன் வெல்த் உறுப்பு நாட்டிடம் குற்றவாளிகளை ஒப்புடைக்கலாம் என்றும் அந்த அதிகாரி கூறினார். (த-ஏ)

கணபதி துணை

## ஆசார்யாபிஷேகம்

நிகழும் பிரசோற்பத்தி வருஷம் தைமாதம் 27ஆம் நாள் (10-02-1992) திங்கட்கிழமை அஸ்வினி நட்சத்திரமும், ஸ்பத்தி திதியும், சித்தயோகமும் கூடிய காலை 8-50 - 10-00 மணி வரையுள்ள சுபமுகூர்த்த வேளையில்,

அல்வாய் மாலிசந்தி  
வரதராஜ விநாயகர் தேவஸ்தான பிரதம குரு  
பிரம்ம ஸ்ரீ சபா - தேவராஜக்குருக்கள்  
அவர்களின் சிரேஷ்ட புத்திரன்  
பிரம்ம ஸ்ரீ  
★ இரவீந்திர சர்மாவிற்கு ★

ஆசார்யாபிஷேகம் மேற்படி ஆலயத்தில் நடைபெற திருவருள் கூடியுள்ளமையால், அவ்வமயம் யாவரும் வருகை தந்து வைபவத்தை அன்புடன் அழைக்கிறோம்.

பிரம்ம ஸ்ரீ சபா - தேவராஜக்குருக்கள் - குடும்பத்தினர்.

மாலிசந்தி விநாயகராலயம், அல்வாய் கிழக்கு, அல்வாய்.

## தீருமண அழைப்பு

அன்புடையர்!

நிகழும் பிரசோற்பத்தி வருடம் தைத்திங்கள் 26 ஆம் நாள் (09-02-1992) ரூயிற்றுக்கிழமை காலை 8-43 மணி முதல் 10-14 மணி வரை உள்ள ரேவதி நட்சத்திரமும், மீன லக்ஷினமும் கூடிய சுபமுகூர்த்தத்தில்,

தீருநிறை செல்வன்  
விக்னேஸ்வரன்  
அவர்களுக்கும்

தீருநிறை செல்வி  
ஜோதிராணி  
அவர்களுக்கும்

மணமகள் இல்லத்தில் இறைவன் அருளால் இனிது நடைபெறும் திருமண விழாவிற்கு உற்றார், உறவினர் மற்றும் நண்பர்களை சுற்றும் சூழ வந்து மணமக்களை வாழ்த்திச் செல்லுமாறு அன்புடன் அழைக்கின்றோம்.

தங்கள் நல்வரவை நாடும்:

தீருமதி  
நாகேஸ்வரன்,  
(காலஞ்சென்ற இளைப்பாறிய - புக்கையிரத நிலைய அதிபர், செ. நாகேஸ்வரன் அவர்களின் பாரியார்)  
நெடியகாடு,  
வல்வெட்டித்துறை.

தீரு. தீருமதி  
சேர. செல்வவிநாயகம்,  
(இளைப்பாறிய சிதம் பராக் கல்லூரி ஆங்கில ஆசிரியர்)  
ஊரிக்காடு,  
வல்வெட்டித்துறை.  
[19589]

**சின்னஞ்சிறு விளம்பரம்**

**போத்தல் தேவை**

சுத்தமான வெள்ளை முழுப் போத்தல் தேவை. மில்க்வைர், யாழ்ப்பாணம். (சி/1389)

**தவறிவிட்டது**

எனது மூக்குக் கண்ணாடி கூட்டுடன் 05-02-1992 இல் பலாலி வீதி, கோண்டாவில் கிழக்குச் சந்திக்கும், கந்தர் மடம் இந்து மகளிர் கல்லூரி ஒழுங்குக்கும் இடையில் தவறிவிட்டது. கண்டெடுத்தவர்கள் தயவுசெய்து நல்லூர் பிரதேசசபை அலுவலகம், திருநெல்வேலி என்ற விவர சந்தில் ஒப்படைக்கவும். சன்மானம் வழங்கப்படும். (19617)

**ஓய்வூதியம்**

அரசு சேவையிலிருந்து ஓய்வு பெற்றவர்களின் ஓய்வூதியம் கிடைக்காதிருந்தால் உடனடியாக தேவையான தகவல்களை அனுப்பமாறு ஓய்வூதியப் பணிப்பாளர் வேண்டியுள்ளார். அதற்கான விண்ணப்பப் படிவங்களை பெற விரும்புவோர், சுய விவரம் விட உறையுடன் ரூபா 10/- முத்திரை அனுப்பி பெற்றுக் கொள்ளலாம். P. S. திருச்செல்வம், செயலாளர், நல்லூர் ஓய்வூதியர் நலன்புரிச் சங்கம், 52, செம்மணி வீதி, யாழ்ப்பாணம். (19613)

**இலவச திருமண சேவை**

படித்த, 30வயது, ரோகிணி 2, உள்நாட்டு அல்லது வெளி நாட்டு மணமகன் தேவை. உயர் தர, மத்திய தர மணமக்கள் உண்டு. ஆலோசனைக்கு நாடுங்கள். ஞாயிறு காலையில். து. விமலா, நாச்சிமார் கோவிலடி, யாழ்ப்பாணம். [5030]

**கும்பாபிஷேகம்**

நல்லூர் பாணன் குளம் நாச்சி அம்பாள் ஆலய மஹாகும்பாபிஷேகம் எதிர்வரும் ஞாயிறுக்கிழமை காலை 6 மணிக்கு ஆரம்பமாகி நடைபெறும். [த]

**புதிய**

**உயர் கல்லூரி**  
(NEW COLLEGE OF HIGH STUDIES)  
ஆரியகுளம் சந்தி, யாழ்ப்பாணம்.

**A/L 92**

சனி, ஞாயிறு  
கணக்கியல்:-  
யோகராஜா  
★ பங்குடமை  
ஆரம்பம்:-  
**8-2-92**  
காலை 11 மணி.

**A/L 91**

செவ்வாய், வியாழன்  
தமிழ்- ரவி  
5 வருட  
வினா - விடை  
வகுப்பு  
ஆரம்பம்:-  
**11-2-92**  
மாலை 3 - 5 மணி  
வரை  
[சி-1390]

**கலை, வர்த்தகக் கல்லூரி**  
**C. C. A.** யாழ்ப்பாணம்.  
பொருளியல் - உதயன்

பிரிவுகள்	நேரம்	விடயம்
I	9-00	கேள்விக் கோட்பாடு
II, III	8-00	அடிப்படை பொருளாதார பிரச்சினை
IV	10-00	பொருளியல் அறிமுகம்

ஆரம்பம்: 08 - 02 - 1992  
[சி-1485]

**பிரத்தியேக வகுப்பு**

வணிகமும், நிதியும்  
**G. C. E. A/L 92, 93**  
இ. இரட்ணம்  
93 92 பகுதி II  
வியா. - 5-6 3-4  
சனி - 5-6 3-4  
ஞாயிறு - 5-6 3-4  
ஆரம்பம்: சனி 08-02-1992 3-00 மணி  
இடம்: கலை, வர்த்தகக் கல்லூரி  
வெலிங்டன் சந்திக்கருகாமை,  
யாழ்ப்பாணம். [சி-1481]

**கீன் சென்ரர்**

திருநெல்வேலி  
**A/L 93**  
புதிய பிரிவு  
பொருளியல் ... வரதராஜன்  
அளவையியல் ... எஸ். எஸ். மனோகரன்  
கணக்கியல் ... செளந்தி  
வர்த்தகம் ... வரதன்  
இந்துநாகரிகம் ... திருநாவுக்கரசு  
தமிழ் ... புலவர் சிவா  
புவியியல் ... தர்மராஜா  
ஆரம்பம்: 8-2-1992 காலை 12 00  
[சி-1488]

**31ஆம் நாள் நினைவஞ்சலி**

தோற்றம்:	மறைவு:
23	10
05	01
1949	1992

**அமரர் இராசையா கந்தசாமி**  
[கீதா ஆபரணமாளிகை, சாவகச்சேரி]  
திதி: 08 - 02 - 1992  
எங்கள் குடும்ப விளக்கு - எங்கள் வாழ்வின் வழி காட்டி - அமரர் திரு. இ. கந்தசாமி அவர்கள் எங்களை மீளாத்துயரில் ஆழ்த்தி, மறைந்த 31ஆம் நாளான, நாளை 08-02-1992 காலையில் எமது இல்லத்தில் அன்னாரின் ஆத்ம சாந்திக்காக அந்தியேட்டியும், சபிண்டகரணமும் நடைபெறும். அத்தருணம் உற்ற நார், உறவினர், நண்பர்கள் தவறாது சமூகம்தந்து சிறப்பிக்கும் வண்ணமும், மதிய போசனத்தில் கலந்து கொள்ளும் வண்ணமும் அன்புடன் வேண்டுகின்றோம்.  
மனைவி, பிள்ளைகள்.  
மீனாட்சி அம்மன் வீதி,  
சங்கத்தானை, சாவகச்சேரி. [19603]

**வட இலங்கை - வைத்திய சங்கம்**

மருத்துத் தட்டுப்பாடு காரணமாக மேலும் மருந்துகளைக் கொழும்பிலிருந்து I. C. R. C. மூலம் தருவித்து விற்பனை செய்ய விரும்புவோர், (Pharmacies) வடஇலங்கை - வைத்திய சங்கத்துடன் உடனே தொடர்பு கொள்ளவும்.  
Dr. T. கங்காதரன், தலைவர்.  
Dr. சி. சிவானந்தராஜா, காரியதரிசி.  
[சி-1489]

**தாதியருக்கான வெற்றிடம்**

கீரீன் மீமோறியல் வைத்தியசாலை, மானிப்பாய்.  
அரசாங்கப் பதிவு பெற்ற தாதிமாருக்கும் மருத்துவப் பெண்களினதும் (மகப்பேறு) விண்ணப்பங்கள் கோரப்படுகின்றன.  
வயது: 50 வயதுக்குட்பட்டவர்கள்  
சம்பளம்: தகைமை, அனுபவத்திற்கேற்ப  
விண்ணப்பங்கள் 28 - 02 - 1992க்கு முன் வைத்தியப் பொறுப்பதிகாரியிடம் சமர்ப்பிக்கவும்.  
[சி-1490] - மருத்துவ அத்தியட்சகர்.

**31ஆம் நாள் நினைவஞ்சலி**

தோற்றம்:	மறைவு:
06	08
07	01
1915	1992

**திருமதி பொன்னம்மா புவையா**  
அன்புடன் மழலை மொழி பேசி இன்புடன் எம்மை யெல்லாம் வளர்த்திட்ட அன்பின் அன்னையே! எம்மை ஆறாத்துயரில் ஆழ்த்தி, மீளாத் துயில் கொண்ட அன்புத் தெய்வமே! உமது ஆத்மா சாந்தி பெறுவதாக.  
இன்று [07-02-1992] வெள்ளிக்கிழமை பகல் அன்னாரது இல்லத்தில் நடைபெறும் வீட்டுக்கிருத்தியத்திலும், மதிய போசனத்திலும் கலந்து கொள்ளுமாறு வேண்டுகிறோம்.  
மக்கள், மருமக்கள், பெறாமக்கள், பேரப்பிள்ளைகள்.  
கந்தரோடை, சன்னாகம். [19614]

**31 ஆம் நாள் நினைவஞ்சலி**

தோற்றம்:	மறைவு:
22	7
12	1
1937	1992

**பொன்னம்பலம் தனலட்சுமி**  
நடமாடும் தெய்வமாக, கண்கண்ட கடவுளர்க்க காட்சியளித்து, பாசத்தின் உறைவிடமாய், பண்பின் சிகரமாய் ஒளி வீசி, எங்களுடையெல்லாம் ஆறாத்துயரத்தில் ஆழ்த்திய எங்கள் அன்புத் தெய்வமே! உமது ஆத்ம சாந்திக்காக தில்லைக் கூத்தனைப் பிரார்த்திக்கின்றோம்.  
அன்னாரின் 31 ஆம் நாள் ஆத்மசாந்திக் கிரியைகளும், ஆத்ம சாந்தி பிரார்த்தனைகளும் இன்று [7-2-1992] வெள்ளிக்கிழமை மல்லாவியில் நடைபெறும். உறவினர், நண்பர்கள் இக்கிரியைகளில் கலந்து கொள்ளுமாறு கேட்டுக் கொள்கின்றோம்.  
மக்கள், மருமக்கள், உறவினர்கள்.  
யோகபுரம், மல்லாவி. [19612]



**கிளிநொச்சி மாவட்டத்தில்**

**75 பாடசாலைகளின் ஆசிரியருக்கு கஷ்டப்படி**

கிளிநொச்சி மாவட்டத்தில் ஆறு பாடசாலைகளைத் தவிர்த்த ஏனைய பாடசாலை ஆசிரியர்களுக்குக் கஷ்டப்பிரதேசப் படி வழங்குவதற்கு வடக்கு - கிழக்கு மாகாண சபை அங்கீகாரம் வழங்கியுள்ளது.

இதன்படி கிளிநொச்சி மாவட்டத்தில் உள்ள 81 பாடசாலைகளில், 75 பாடசாலைகளில் சேவையாற்றுகின்ற ஆசிரியர்கள் இப்படியை பெறத் தகுதியுடையவர்கள்.

47 பாடசாலைகளில் சேவை

யாற்றுகின்ற ஆசிரியர்கள், மிகவும் கஷ்டப்பிரதேசத்திற்கான படியாக தமது சம்பளத்தில் 15 வீதத்தையும், 28 பாடசாலைகளில் சேவையாற்றுகின்ற ஆசிரியர்கள் கஷ்டப்பிரதேசப் படியாக தமது அடிப்படைச் சம்பளத்தில் 10 வீதத்தையும் கூடுதலாகப் பெறுவார்கள்.

கடந்த அக்டோபர் மாதம் தொடக்கம் இப்படிக்களை வழங்குவதற்கு வடக்கு - கிழக்கு மாகாணசபை அங்கீகாரம் வழங்கியுள்ளது.

(ஓ-144)

**கட்டட திறப்புவிழா**

சுழிபுரம், பெப். 7 சித்தன்கேணி ஸ்ரீ கணேச வித்தியாலய கட்டடத் திறப்பு விழா இன்று காலை 10 மணிக்கு வித்தியாலய அதிபர் திரு. க. நல்லையா தலைமையில் நடைபெறும்.

வித்தியாலயத்தின் இளைப்பாறிய அதிபர் திரு. வ. ஈஸ்வரம்பிள்ளை கட்டடத்தை திறந்து வைப்பார். [உ-28]

**சங்காபிஷேகம்**

கொழும்புத்துறை, பெப். 7 கொழும்புத்துறை பாண்டியன் தாழ்வு ஸ்ரீ நரசிம்ம ஞான வைரவர் ஆலய சங்காபிஷேகம் இன்று காலை 8 மணியளவில் நடைபெறும். மாலை 4 மணியளவில் வைரவர் பெருமான் வீதி வலம் வருவார்.

மறுநாள் [சனி] மதியம் அன்னதானம் வழங்கப்படும். [ஓ-30]

**2 விவசாயிகள் சுட்டுக்கொலை**

யாழ்ப்பாணம், பெப். 7 மட்டக்களப்பு மாவட்டம் தும்பக்கேணி பகுதியில் கடந்த செவ்வாய்க்கிழமை பதுங்கியிருந்த படையினர் வயலுக்கு வேலைக்கு சென்ற தமிழ் விவசாயிகள் மீது மேற்கொண்ட துப்பாக்கிப் பிரயோகத்தில் இருவர் கொல்லப்பட்டதாகத் தெரிவிக்கப்பட்டது.

மேலும் சில விவசாயிகள் படையினரால் கைதுசெய்யப்பட்டு கனுவாஞ்சிக்குடி முகாமுக்கு இழுத்துச் செல்லப்பட்டனர் என்றும் தெரிவிக்கப்பட்டது. [உ-3]

**குமணவில் தபால்கள் வரும்**

யாழ்ப்பாணம், பெப். 7 எதிர்வரும் செவ்வாய்க்கிழமை பருத்தித்துறைக்கு வந்து சேரவுள்ள 'குமண' கப்பலில் யாழ் ஆஸ்பத்திரிக்கு மருந்து வகைகள் மற்றும் உணவு, தபால் பொதிகள் எடுத்து வரப்படவிருக்கின்றன.

அதைத் தொடர்ந்து திரு கோணமலையில் இருந்து இரண்டாயிரம் மெற்றிக் தொன் மாவை ஏற்றிக் கொண்டு 'குமாரி' கப்பல் எதிர்வரும் 14 ஆம் திகதி பருத்தித்துறைக்கு வந்து சேரும். [உ-3]

**கரையோரம்.**

[1 ஆம் பக்கத் தொடர்ச்சி] அதிகாலை 2 மணியளவில் பொன்னாலை கரையோரப் பகுதியை நோக்கி ஷெல் தாக்குதல் மேற்கொள்ளப்பட்டது.

நேற்று முன்தினம் இரவு வல்வேட்டித்துறையிலிருந்து முனைப்பததி வரையான கடற்பிராந்தியத்தில் இருந்தும், ரோந்து சென்ற கடற்படையினர் கரையோரப்பகுதிகளை நோக்கி வேட்டுக்களைத் தீர்த்ததோடு, ஷெல் தாக்குதல்களையும் நடத்தினர்.

யாழ் பூநகரி - கல்முனைக் கடலில் இருந்து நேற்றுக் காலை 7 மணியளவில் பூவரசந்தீவு, ஒருகரை, பந்தலடி மற்றும் அரியாலை கிற்றுக்குப் பகுதிகளை நோக்கி பீரங்கித் தாக்குதல்கள் நடத்தப்பட்டன. வேட்டுக்களும் தீர்க்கப்பட்டன. [உ-3-15-28-30-51-165]

**ஸ்ரீலங்கா..**

[1 ஆம் பக்கத் தொடர்ச்சி] ஆனால் அவற்றை ஏற்பதற்கு ஸ்ரீலங்கா அரசு மறுத்து வருகின்றது என்றும்—

விடுதலைப் புலிகள் இயக்கமும் கூட சில மனித உரிமை மீறல்களில் ஈடுபடுகின்றது என்றும்—

இந்த அறிக்கையில் சுட்டிக்

**காணமற்போன**


**31 மாணவர்களையும் கடத்தியது படையினரே!**

**எதிரணி எம். பி. கூறுகிறார்**

லண்டன், பெப். 7 தென் பகுதியில் இரண்டு ஆண்டுகளுக்கு முன் காணாமற்போன 31 பாடசாலை மாணவர்களை படையினரே கடத்திச் சென்றனர். கடத்தப்பட்ட சிறுவர்களின் பெற்றோரிடம் இதை நிரூபிக்கும் ஆவணங்கள் இருக்கின்றன. — இப்படித் தெரிவித்திருக்கிறார் சுதந்திரக் கட்சியைச் சேர்ந்த எம். பியான நிமல் ஸ்ரீபாலா டி சில்வா.

சிறுவர்கள் கடத்தப்பட்ட சம்பவம் பற்றி விசாரணை செய்ய ஜனாதிபதி ஆணைக்குழு ஒன்றை அமைக்க வேண்டும் என்ற கோரிக்கை தொடர்பாக பி. பி. ஸிக் கு கருத்து வெளியிடுகையிலேயே அவர் இப்படித் தெரிவித்திருக்கின்றார். [உ-5]

**31 ஆம் நாள் நினைவஞ்சலி**



தோற்றம்: 19 — 03 — 1909

மறைவு: 08 — 01 — 1992

**அமரர் அதிரியாம்பிளை பிலிப்பையா (றைவர்)**

[3 ஆம் வட்டாரம், அல்லைப்பட்டி]

எம்மை அன்புடனும் பண்புடனும் வளர்த்த அன்புத் தெய்வமே! எங்கள் இதயத்தில் என்றும் உங்கள் நினைவுகள் நீங்காது நிலைத்திருக்கும். உங்கள் ஆத்மா சாந்தியடைய இறைவனைப் பிரார்த்திக்கின்றோம்.

அன்னாரின் ஆத்ம சாந்தி இளைப்பாற்றிக்காக 8-2-1992 சனிக்கிழமை காலை 6-30 மணிக்கு நாவாந்துறை புனித பரலோக மாதா ஆலயத்தில் திருப்பலி ஒப்புக் கொடுக்கப்படும்.

உங்கள் பிரிவால் துயரறும்: மனைவி, மக்கள், மருமக்கள், பேரப்பிள்ளைகள், பூட்டப்பிள்ளைகள்.

இல. 151, கனிபா வீதி, ஓட்டுமடம், யாழ்ப்பாணம். (19623)

**1 ஆம் ஆண்டு நினைவஞ்சலி**



வீரஜெனனம்: 29-05-1955

வீரமரணம்: 20-01-1991

திதி: 07-02-1992

**திருமேனி நவரத்தினம் (சுருளி)**

ஆயிரம் வீரவித்துக்களில் ஒருவனான எம்மினிய சுருளியே

ஆண்ட வர்க்கத்தை அடக்க வரிப்புலிதனை அணைத்தவனே களம் பல சென்று புகழ் படைத்த செந்தமிழ் வீரனே

நின் மலரடி வணங்கி நிற்கும் அன்னை பூமியைப் பாரடா

தொல்புரம் மேற்கு, சுழிபுரம். உன் பிரிவால் வாடும், தகப்பன், தாய், சகோதரர்கள், மைத்துனர், மைத்துனிகள்.

[19621]

**மரண அறிவித்தல்கள்**

**பொன்னம்பலம் செல்லம்மா**

மானிப்பாய் உடுவில் வீதி பொன்னம்பலம் ஒழுங்கையைச் சேர்ந்த செல்லம்மா காலமாகி விட்டார். இவர் காலஞ்சென்ற பொன்னம்பலம் அவர்களின் அன்பு மனைவியும், காலஞ்சென்றவர்களான சின்னம்மா, பொன்னுத்துரை, வேலாயுதம், அம்பலவாணர், கணேஸ் ஆகியோரின் அருமைச் சகோதரியும், காங்கேசு [ஓய்வு பெற்ற ஆசிரியர்], அன்னலட்சுமி, காலஞ்சென்ற சிவபாக்கியம், சரஸ்வதி, நவரட்ணம், கோகிலாதேவி, கிருஷ்ணபவானி ஆகியோரின் பாசமுள்ள தாயாரும், இராஜலட்சுமி, வீரசிங்கம் [மலேசியா], சிவபாதசந்தரம் [வவுனியா], இராசையா, செல்வரட்ணம், கணகசபாபதி [அவுஸ்திரேலியா], காலஞ்சென்ற பாலசிங்கம் ஆகியோரின் அருமை மாமியும், இராஜவதனா, காந்திமதி, இராஜலிங்கம், இராஜமனோகரி, விங்கேஸ்வரி, காலஞ்சென்ற மாலினி, சாந்தினி, ஜெயந்தினி, சுகந்தினி, அருள், சுகிர், சுகுணா, கண்ணன், உதயன், ஆனந்த், தனா, றுபேஷ், றமேஷ், சலு, ஜெலு ஆகியோரின் அன்புப்பேர்த்தியாருமாவார்.

அன்னாரின் ஈமக்கிரியைகள் இன்று (7-2-1992) வெள்ளிக்கிழமை காலை 10 மணியளவில் அன்னாரின் இல்லத்தில் நடைபெற்று பூதவுடல் மானிப்பாய் பிப்பிலி மயானத்தில் தகனம் செய்யப்படும். இவ் அறிவித்தலை உற்றார், உறவினர், நண்பர்கள் ஏற்றுக் கொள்ளும்படி கேட்டுக் கொள்கிறோம்.

தகவல்: க. ஆனந்த் [பேரன்] [19616]

பொன்னம்பலம் லேன், உடுவில் வீதி, மானிப்பாய்.

**திரு. ஆறுமுகம் சுப்பிரமணியம்**

[உரிமையாளர் ஸ்ரீ சுப்பிரமணிய புத்தகசாலை, யாழ்ப்பாணம்]

மாரீசன்கூடல் இளவாலையைப் பிறப்பிடமாகவும் 24, என்னாதிட்டி வீதி, யாழ்ப்பாணத்தை வசிப்பிடமாகவும் கொண்ட திரு. ஆறுமுகம் சுப்பிரமணியம் 6-2-92 இல் காலமானார். அன்னார் காலம்சென்ற சொர்ணத்தின் அன்புக் கணவரும் திருமதி நாகேஸ்வரி இராஜேஸ்வரன், திருமதி நாகரத்தினம் சிவராஜா ஆகியோரின் அன்புத் தகப்பனாரும் ஜெகன், சுவர்ணகுமார், ராஜகுமார், ஸ்ரீராம், கவிதா, விஜிதா ஆகியோரின் பேரனும் ஆவார். அன்னாரின் ஈமக்கிரியைகள் பற்றிய விபரம் பின்னர் அறிவிக்கப்படும்.

தகவல்: தி. ஜெயராஜா [ஜெகன் - பேரன்] [19624]

63, B. A. தம்பி லேன் ஓட்டுமடம், யாழ்ப்பாணம்.

**திருமதி பார்வதிப்பிள்ளை இரத்தினம்**

மணல்தரையைப் பிறப்பிடமாகக் கொண்ட திருமதி இ. பார்வதிப்பிள்ளை [6-2-92] நேற்றுக் காலமானார். அன்னார் காலஞ்சென்ற திரு. க. இரத்தினத்தின் அன்பு மனைவியும், திருமதி பாரததேவி புவனேஸ்வரனின் [A. M. O. Chest Clinic, Jaffna] அன்புத் தாயாரும், ச. புவனேஸ்வரனின் அன்பு மாமியாரும், காலஞ்சென்ற செ. துரைச்சாமியின் சகோதரியுமாவார்.

அன்னாரது பூதவுடல் மணல்தரை ஒழுங்கையில் உள்ள அவரது இல்லத்திலிருந்து இன்று வெள்ளிக்கிழமை பி. ப. 3 மணிக்கு தகனக்கிரியைக்காக கோம்பயன் மணல் மயானத்திற்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் ஏற்றுக்கொள்ளும்படி கேட்டுக்கொள்கிறேன்.

தகவல்: பாரததேவி [மகள்] [19625]

55, மணல்தரை ஒழுங்கை, கந்தர்மடம், யாழ்ப்பாணம்.

இப்பத்திரிகை நியூ உதயன் பப்ளிகேசன் (பிறைவேட்) லிமிட்டெட்டினால் யாழ்ப்பாணம், நாவலர் வீதி, 292/2 இலக்கத்தில் உள்ள அச்சகத்தில் 7-2-1992 இல் அச்சிட்டு வெளியிடப்பட்டது.